

ዓመት ይመጽእ ዓመት ይኸይድ

ሕሰብ አስተውዕል ተማራመር ተባራበር

ወድሰብ ካብ ማህጸን ኣደ ጀሚሩ ንዝመጽእ እዋን፣ ለይቲ ምስ መዓልቲ እናጸብጸበ ብተስፋ ይነብር፣ንዝመጽእ ክጸበ ሃንቀውታ የሕድር ፤ ንሕልሙ ጋህዲ ክኾነሉ፣ ትንቢት ናብ ግብራዊ ዝኾነሉ፣ ትዕግስቲ እና-ዘውተረ ጸዕርታቱ የካይድ ።

ኣብ ዓለም ማህጸን ኣደ ከሎ፣ ናብ ደገ ዓለም ምስ (ተወልድ)ወጸ ዝጠቕሞን ንሂውቱ ዘዕንግለሉን ዝዓብየሉን ጥበብ ድሮ ክምሃር ይጅምር።

ማሕበራዊን ባህርያት ደቂ ሰባት ዘጽንዑ፣ከም ዝብልዎ ነደን ከምኡ ነቦን ምኽሮም ክልግሱ ከለዉ፣ ንዝውለድ ቆልዓ፣ድሮ ኣብ ማህጸን ኣዲኡ ከሎ፣ተዛሪብዎ፣ሉዙብ ዝኾነ ሙዚቃ ደርፊ ኣስምዕዎ፣ፍቕሪ ዝሞልኦ ዘረባ ተዛሪብዎ፣ሸሓርዎ ዉን ምኽንያቱስ ይሰምዕን ይቕበልን እዩ።

ኣብ ዓለም ማህጸን ኣደ ኣብቂዑ፣ናብ ዓለም ሕብረተሰብ ክመጽእ(ክውለድ)ከሎ፣ብዕልልታን ታሕጉግስን ይቕበልዎ ። እዚ ህጻን ክውለድ ከሎ፣ ነቲ ኣብ ማህጸን ኣዲኡ ከሎ ነጻን ጸቕጢ ሕብረተሰብ ዘይነበሮ፣ ካብ ኩሉ ባህልን ልምድን ፣ ንመምበሪኣም ዝኸዉን ዝጥቀሙሉ ሕጊ ማሕበረሰብ ፣ ነጻ ዝኮነ ሰብ ኮይኑዩ፣ነዛ ናይ ስድራቤት ምንጪ ሕብረተሰብ ዝኾነት ናብራ ዝሕወሳ ።

ካብ ህጻኑ ጀሚሩ ፍቕሪ ኣደ እናቐመሰ፣ ጸባ ኣደ እናተዓንገለ፣ ሕቕፎን ፍትወትን ኣቕርቦን ኣብ እናረኸበ፣ንምዕባዩ ዘድሊ ኩሉ ዓይነት ሂወት እናረኸበ፣ካብ ብጉን-ቡሕ-ጉቡሕ፣እግሪ ምትካል፣ቋንቋ ኣደ እናተማህረን፣ናይ ተፈጥሮ ጸገማት እና ሰዓረን፣ካብ ህጻንነት ናብ ዕሸልነት ካብኡ ናብ ጉብዝነት፣ምስ ሙሉእ ፍቕሪ፣ነታ ምንጪ ሕብረተሰብ ዝኮነት ስድራቤትን፣ ዓዱን እናረኸበ ይዓቢ፣ናብርኡ ዘካይደሉ ምዕራፍ ስጋብ ዝበጸሕ፣ ተተይ እናበለ ኣካል ሕብረተሰብ ከም ዝኸዉን ዝግበር፣**ሞደል** ሕብረተሰብና ምዃኑ፣ ኹላትና እንፈልጦ ጉዳይ እዩ።

እቲ ንሕና ከምዚሊና ክንሮቕሖ ዝደለና ፣**ናጻ** ኮይኑ ከም ዝውለድ፣ ነዚ ናቱ **ናጽነት** ፣ ስጋብ ናይ ካልኣት **ናጽነት** ዘይረግጽ፣ ኣካል ናይታ ሕብረተሰብ ኮይኑ፣እቲ ዘድሊ ምክልኻልን ምሕብሓብን እና ረኸበ፣ብወገኑ ንሕብረተሰቡ ዘድሊ ነገራት ካብ ምግባር ከይተቐጠበ ይዓይን ግዲኡ የበርክትን።

እዚ ህጻን ባቲ ዝረኸበ ስድራቤታውን ሕብረተሰባውን ትምህርቲ ተጠቂሙ፣ዝልዓለ ፍልጠት'ውን እንተ ቐመሰ፣ ኣብ ርእሲ'ቲ ናይ ገዛእ ርእሱ ዕግበት፣ **ናጻ** ኮይኑ ንሕብረተሰቡ ዝምዕብለሉ ኣጋባብ ይኸተልን ኣበርክትኡ ይህብን ። እዚ ሓጺርን ሓፊሻዊ ኣጋላልጽ፣ንቡር ኩሎም ደቂ ሰባት ዝረኹብዎን ዝገብርዎን ክኸዉን ከሎ፣እታ **ናጻ** ኾንካ እትውለዓላ መስራቂት ሓረግ ደቂሰባት ስለ ዝኾነት፣ንናጽነቶምን ናጽነት-ሕብረተሰቦም፣ዓዶም ፣ ሃገርም ክካላኸሉ ክቃለሱ ባህርያዊ እዩ ዝኸዉን።

ምልሰ ኢልና ኤርትራዊ ዜይጋ፣ ምስ እንምልከት፣ንመንነቱን ሕብረተሰቡን ዓዱን ሃገሩን ናጽነት ምሕላውን ምክልኻልን፣ ንኸገዝእዎ ዝመጹ ባዕዳውያን ሃገራት፣እምቢ ኣይግዛእን ብምባል፣ሓርበኛ ህዝብና ዝከፈሎን ዝኸፍሎ ዘሎ መዳርግቲ ዘይብሉ መስዋእቲ ታሪኽና ዝምስከር እዩ።

ካብ ኩሉ ዝኸፍኦ ምንጻት ህዝብና ዘጓንፎ ዘሎ፣እዚ ካብ ውሽጢ ሰውራና፣ኣብ ሕቕፊ ሕብረተሰብና ዓብዩ፣ ንዓና ተመሊሱ ወድሰብ ክገብር ዘይኸኣል ግፍዕታት ዝፈጸመን ዝፍጽም ዘሎ፣ማፍያዊ ስርዓተ ኢሳያስ ጉጅሉኡን እዉን እንተኾነ፣ ባቲ ዘይሕለል ኒሕን ሕልናን፣ሃገራዊ እምነት፣መሰረት ብምግባር፣ ሱር በተኸ ለውጢ ንምምጻእ፣ ሱቱርን እርኩብን ኣጋባብ (ስትራተጂ) ተጠቂሙ ናጽነቱን ሓርነቱን ንምጉንጻፍ፣ሰውራዊ ቃልሲ ከካይድ ባህርያዊ ኣብ ርእሲ ምዃኑ፣**በዓል ተሞክሮ**ዉን እዩ።

እቲ ሕቶ ስለምንታይ ድኣ ፣ 7-29/30 ዓመታት ከምዚ'ሉ ኣብ ስቓይ ዘንበር፣ ሕገ ኣልባነት ዝካየድ፣ ብሓደ ማፍያዊ ስርዓት ክእዘዝን ክግዛእን፣ጸኒሑን ኣሎን ? ። ሃገርን ህዝብን ከም ናቱ ዋንነት ገይሩ፣ድልዩቱ ክገብር ስቕ ኢሉ ዘስቐጥ ? ነታ ብደሙን ዓጽሙን ከስኪሱ ባዕዳዊ ገዛኢ ሓጺሒጉ ዘውጽእ፣ናጽነት መሬት ዝተጓናጸፈ፣ብረፈረንዱም ህዝቢ ሓርነት ሃገሩ ዘራጋገጸ ከነሱ፣ **ዓመት መጻ ዓመት ከይ** ከምዚ'ሉ ዝቕጽል ? ። ሃገር ኣብ ሓደጋ ህዝቢ ኣብ ፋሕ-ጭንግራሕ እናተረኸበ ፤ እዚ ኩሉ ትዕግስቲን ተጻዋወርነትን ኣብ ምንቲምንታይ ? ። ዝብሉ ሕቶታይ ይቃላቕሉ።

እዚ ማፍያ ደስቡግ ኢሳያስ፣ናቱ **ሕልሚን ተልእኮን** ንምትርጓም፣ ባህርን ባህልን ልምድን ሕብረተሰብ ኤርትራ፣ ብደቂቕ ኣጽኒዑ፣ነቲ ክጥርንፈካን ክፋላልዩካን ዝኸእል መስርሕ እከይ ጥበብ እና ተጠቕመ፣ ናይ ምዝራግ ሃገር፣ ምፍንጫል ሃገራዊ ውድብን፣ ምፍልላይን ነንሕድሕዱ ዘይሳማማዕ ሕብረተሰብ ንምግባር ፣ደቂ-ሃገርን ብሓባር ክነብርሉ ዘይኸእሉ፣ረቂቕ ማክያሻላዊ ስትራተጂ(ሽግግራ) እና ተጠቕመን ኣዘውተረን ፣ ሁቡብን ከም ፈላጥ ዝርእየሉ ውጥን(ንድፊ) ብምድላው ፤ ኩሉ ካብ ኣፉ ዝወጽእ

ዝቕበል፣ ሕራይ ዘይበለ ንሓዋሩ ከም ዝጠፍእ ብምግባር፣ ከም ሓሉፍ ሃገራዊ ክርእ ኪኢሉ፣ ተቐባልነት እናረኸበ ንሱ ዝሳካላን ብዓቕን ርእሱ ትኸይድ ሃገርን ህዝብን ከም ትኸዉን ክገብር ኪኢሉ።

እዚ ስልጣን ክካየድ ከሎ፣ ብእዋኑ ጠጠው ክባሃል ዘይምኽእሉ፣ እቲ ሕምቀት ኣብ ውሽጥና፣ ናትና ናይ ኩላትና ደቂ ሃገር ብሓፈሻ፣ እቶም ምስኡ ተወዲቦም ብሓላፍነት መልክዕ ዝሰርሑ ዝነበሩ ብፍላይ፣ እንተስ ብፍላጥ እንተስ ብዘይምፍላጥ፣ እንተስ ናይ ዲሞክራሲ ስፍራ--ኣልቦ(Utopia) ኣጥቂዖም ፡ ሰውራና እዚ ዓይነት ርእስ እኮይ ማፍያ፣ ሕማም ሞንሸሮ ዝኾነ ኢሳያስ እስረኪባትና፣ ጌና ኩላትና ኡሱር ናቱ ኮይና ንርከብ ።

እቲ ዝኸፍአ ግን ነቲ እሱ ዘሕደረልና ስነ-እምራዊ ጸቕጢ፣ ኣብ ደምና ኣትዩ ኣብ ንሱ ዘይብሉ ቦታ ኾይና፣ ክንጠራኩን ክንፋናጣሕን ንነብር። ኣብ ነንሕድሕድና ክንዋናጀልን ክንጣራጠርን፣ ርእስ ተኣማምነት ዘይብልና፣ ፍትሒ ንብል ንሰውነትና ፍትሓውያን ዘይኮና፣ ስልጣን ናይ ህዝቢ ንብል፣ ተመሊሽና ንስልጣን ዝዋዳደራ ፖለቲካውያን ውድባት እየን እናበልና፣ ቅድሚ እታ ሃገር ኣብ ኢድ ደቂ ሃገር ዓሊባ፣ ብኹሎም ደቂ ሃገር ዝተቐበለ ቅዋም ምጽዳቕ ፣ በቢ ዓይነቱ ውድባት ፈጠርና፣ ከም ንፋላል ንገብር። ሕልሚ ስልጣን ምሓዝን፣ ኣዝህንህኖት (syndrome) ናይዚ ማፍያ ኢሳያስ ወይ ጉጂለ ህግደፍ ዝሓዘና ኢና ንመስል።

እዚ ዝለ ዝኾነ ዳርጋ 30 ዓመታት ብጭርሖ፣ ፍትሒ፣ ልዕልና-ሕጊ፣ ብፍላይ ክኣ ልእላዊት ሃገርን፣ ሓድነት ህዝብን፣ እናበልና ክነሰና፣ እዘን ኩላን እነልዕለን መሰረታውያን ሕቶታት፣ ኣብ ሓደጋ እናተርኸባ ክነሰን፣ ሓቢርና፣ ሃገርና ኣሕሊፍና ኣይንህብን ኣይንብልን፣ ንሓድነት ህዝቢ ዝኸዉን ባይታ ኣይነጣጥሕን፣ ካብ ግዜ ናብ ግዜ ሓደስቲ ውድባት፣ ህዝባውያን ምንቅስቓሳት፣ ክጨጭሓን ክውለዳን፣ ውልዕ ጥፍእ ክብላ ክትዕዘብ ከለኻ፣ ንህዝቢ ተስፋ ምቕራጽ፣ ንቻልሲ ምድንጓይ ስጋብ ምዕንቃፍ ምጂኑ ዋላ ዝተረዳኣና ኣይመስለናን ።

2020 ተወዲኡ 2021 ኣትዩ ፣ ብዘይካ ካብ ዓሚ ንዝመጽእ ዓመት ዝሓሸን ዝበለጸን ክኾነልና ዝብል ትምኒት እንተዘይኮይኑ፣ ብስራት ወሃቢ፣ መደባትን ተሰሪዑ፣ ንምጋማት ተገይሩ፣ ስትራተጂ ወጺኡ፣ ንምስራሕ ምምሕያሽን፣ ጎደና ዓወት ምሕባር፣ ካብ እዘን ውድባት ይኹና ህዝባውያን ምንቅስቓሳት ኣይስማዕን ወይ ጎሊሑ ኣይርእን።

ልእላውነት ሃገርን ሓድነት ህዝብን፣ ብምንዮት፣ ተስፋ ዘይኮነስ፣ ግብራዊ ስርሓት ብምክያድ እዩ ዝትርጎም። ካብ ዋዕባዕን ዘመተን ፕሮፓጋንዳን ሪሕቕካ፣ ስቱቱርን ኣብ እምነትን ምትሕልላይን ምቀጽጽርን ዝተሞርኮሰ፣ ሚዛናት ዲሞክራሲያዊ ኣግባብ ዝኸተል፣ ቀዳምነት ሃገር ህላውነታ ምውሓስ፣ ህዝባ ሓድነቱ ምጥንካር፣ ፍትሒ ንምንጋስ፣ ስልጣን ህዝቢ ባዕሉ ኣብ ኢዱ ዝዕትዕተሉ ንምግባር፣ ኣብ ውሽጡን ምስኡን ኢድ-ንኢድ ተተሓሒዝካ ሱር-ብተኽ ለውጢ ንምምጻእ ዝግበር ሰውራ ኢዩ ተዓዋቲ ኮይኑ ዝወጽእ ፣ ዝብል ነግ ፈረግ ዘይብል እምነት ኣሎና።

ከም እምነትና ኣብ ውሽጢ ሃገርን ዞባኣን፣ ነዚ ስራሕ ካብ ነዊሕ ተታሓሒዞም ክህልዉ ናይ ግድን ባህርያውን እዩ ንብል። ኣብዚ ራኢ ተሞርኮሰና፣ ነዚ ዘይሕለል ቃልሲ ህዝብና፣ ሙሉእ ኣድህቦናን፣ ሓልዮትናን፣ ሓይልናን ክንህቦ ይግባእ ዝብል ሃገራዊ ስሚዒትን እምነትን ዩ ዘሎና። ሎሚ ደቂ ህዝቢ፣ ብሃገር ልእላውነታን ምበር፣ ዘየለ ቀዳምነታት ምስራዕ ክንቕጠብ፣ ስልጣን ካብ ህዝቢ ናብ ህዝቢ ምጂኑ ኩሉ ግዜ ካብ የእምርና ክለግስ ዘይብሉ ምጂኑ እዩ ምሕጽንቶና።

ሩሒስ ዓመተ 2021 ፣ ዓመተ ግብራዊ ስርሓት ፣ ዓመተ ሓበራዊ መደባት ክኾነልና እናተተሰፎና ፣ ንሕሱብ ነስተውዕል ንማራመር ንባራብር እናበልና ናብ ዝመጽእ የራኽብና፣ ሰሰላሙ ንህዝብና፣ ዓወቱ ናይ ግድን እዩ ።

ኣዳለውቲ ፍትዊ ክፍለ ምስ ብዙ ቡቱኞሊ